



Directorate of Communication & Extension

LIVESTOCK & DAIRY DEVELOPMENT PUNJAB

16-Cooper Road, Lahore.

Fax: 042-36367940

Phone: 042-99201120

بہ تسلیمات، ڈائریکٹوریٹ کیونیکیشن اینڈ ایکسٹینشن لائیو سٹاک اینڈ ڈیری ڈویلپمنٹ

فون نمبر: 042-99201120

ڈاکٹر آصف رفیق

ہینڈ آؤٹ نمبر 11

ڈیری پروسیسنگ میں جدت لاکر حلال برآمدات میں خاطر خواہ اضافہ ممکن بنایا جاسکتا ہے: وزیر لائیو سٹاک سردار حسین بہادر دریشک

ڈیری منصوعات میں جدت بارے بین الاقوامی آن لائن اجلاس کا انعقاد

لاہور 21 جنوری 2021: لائیو سٹاک پروڈکشن سے متعلق قابل اعتماد ڈیٹا مرتب کرنا انتہائی اہم ہے اور اس سلسلہ میں باقاعدہ مال شماری کو جلد مکمل کیا جائے۔ ان خیالات کا اظہار وزیر لائیو سٹاک سردار حسین بہادر دریشک نے پاکستان ڈیری ایسوسی ایشن کے زیر اہتمام بین الاقوامی آن لائن اجلاس کی صدارت کے دوران کیا۔ تفصیلات کے مطابق پاکستان میں ڈیری پروسیسنگ کے فروغ اور ڈیری انڈسٹری کو مزید مستحکم کرنے کے لیے ایک بین الاقوامی آن لائن اجلاس منعقد کیا گیا جس کا مقصد ڈیری انڈسٹری میں ترقی یافتہ ممالک کی طرح جدت کو فروغ دینا تھا۔ اس آن لائن اجلاس میں دنیا کے مختلف ممالک جن میں ترکی، ہالینڈ، اٹلی اور سویڈن شامل تھے کے ڈیری ماہرین اور ڈیری پروسیسنگ کمپنیوں کے نمائندگان نے شرکت کی۔ آن لائن اجلاس کے دوران انٹرنیشنل ڈیری ماہرین نے ویلیو ایڈیشن، ڈیری پیکیجنگ اور جدید ڈیری پروڈکشن کے بارے بریفنگ دی۔ اس آن لائن اجلاس کی صدارت کرتے ہوئے وزیر لائیو سٹاک سردار حسین بہادر دریشک نے ڈیری انڈسٹری کے فروغ کے لیے بین الاقوامی آن لائن اجلاس کے انعقاد کو سراہا اور کہا کہ ترقی یافتہ ممالک کی ڈیری پروسیسنگ انڈسٹری پاکستان کے لیے مشعل راہ ہے۔ مزید یہ کہ لائیو سٹاک پنجاب قابل اعتماد ڈیٹا مرتب کرنے کے لیے کوشاں ہے۔ انہوں نے شرکاء کو بتایا کہ لائیو سٹاک بریڈنگ اور فارم میکانائزیشن کو فروغ دینے کے لیے حکومتی سطح پر مختلف اقدامات لیے جا رہے ہیں جن کے ڈیری انڈسٹری پر مثبت نتائج مرتب ہوں گے۔ اس بین الاقوامی آن لائن اجلاس میں ترکی سے پروفیسر بارباروس اور محترمہ گل نور، اٹلی سے پروفیسر لورینزو، سویڈن سے پیٹر ہوگارڈ اور ہالینڈ سے جیرون الفرز سمیت دیگر عالمی ماہرین نے خصوصی شرکت کی۔ اس آن لائن اجلاس میں محکمانہ افسران سمیت ڈیری ایسوسی ایشن کے سربراہ اور ڈیری انڈسٹری سے تعلق رکھنے والے نمائندگان بھی شریک ہوئے۔